



भाडेत्वावरील परवडणाच्या घरांसाठी सक्षम यंत्रणा कार्यान्वित करा : मुख्यमंत्री देवेंद्र फडणवीस

भाडेत्वावरील परवडणाच्या घरांसाठी पोर्टलची निर्मिती

मातृतीर्थ टाइम्स | प्रतिनिधी
मुंबई, दि. 10 : मुंबईमध्ये नोकरी, व्यवसाय निमित्ताने बाहेरून मोठ्या संख्येने नागरिक येत असतात. त्यांच्याकरिता मोठ्या प्रमाणावर घरांची आवश्यकता असल्याने भाडेत्वावरील परवडणाच्या घरांसाठी सक्षम यंत्रणा उभारून कार्यान्वित करावी, असे निर्देश मुख्यमंत्री देवेंद्र फडणवीस यांनी दिले. तसेच भाडेत्वावरील परवडणाच्या घरांसाठी नागरिकांच्या सुविधांकरिता पोर्टल विकसित करण्याच्या सूचनाही मुख्यमंत्री फडणवीस यांनी यावेळी दिल्या.

मुख्यमंत्री देवेंद्र फडणवीस म्हणाले, मुंबईसह अन्य महानगरांमध्ये नोकरी, व्यवसायनिमित्त आलेल्या नागरिकांसाठी परवडणाच्या दरात भाडेत्वावरील घरे असली पाहिजेत. मागणीनुसार पुरवठा या तत्वावर भाडेत्वाचे घरे उपलब्ध होतील, याची काळजी घेण्यात यावी. घरांसाठी मागण्यासंदर्भातील करारानुसार सर्व कार्यवाही होईल, याबाबतही यंत्रणेने दक्षता घेतली पाहिजे. उपलब्ध असलेल्या भाडेत्वावरील घरांबाबत यंत्रणेने समन्वयाने कार्यवाही केल्यास मालक व भाडेकरूया दोघांनाही अडचण येणार नाही,

असे मुख्यमंत्री फडणवीस यांनी सांगितले. महाराष्ट्र भाडे नियंत्रण अधिनियम, १९९९ अंमलबजावणीच्या सक्षमीकरण व सुलभी करणाबाबत मुख्यमंत्री फडणवीस म्हणाले, या कायद्यांतर्गत सक्षम प्राधिकारी म्हणून पोलीस उपायुक्त यांना नियुक्त करावे. पोलीस स्टेशन अथवा पोलीसचे परिक्षेत्र वाढल्यास त्यानुसार आपोआप सक्षम अधिकारी वाढतील, अशी व्यवस्था करावी. पोलीस उपायुक्तांच्या कामकाज यादीमध्ये सक्षम प्राधिकारी म्हणून काम पाहण्याच्या कामकाजाचा समावेश करण्यासाठी अधिसूचना

काढण्याची कार्यवाही करावी. भाडेदर संदर्भातील न्यायालयीन प्रकरणे निकाली काढण्यासाठी १०० विशेष न्यायालये स्थापन करावी. यासाठी सेवानिवृत्त न्यायाधीशांची नियुक्ती करावी. न्यायालयाच्या परवानगीने भाडेदर संदर्भातील प्रलंबित प्रकरणे निकाली काढण्यासाठी सायंकाळचे न्यायालय सुरू करावे या न्यायालयांसाठी जागा नसल्यास भाडेत्वावर जागा घेण्यात याव्यात. यामुळे वर्षानुवर्ष प्रलंबित असलेली प्रकरणे निकाली निघतील, असा विश्वास यावेळी मुख्यमंत्र्यांनी व्यक्त केला.



जिल्हा रुग्णालय बुलढाणा येथे जागतिक होमिओपॅथी दिवस उत्साहात साजरा

मातृतीर्थ टाइम्स | प्रतिनिधी
बुलढाणा दि.१० (जिमाका): होमिओपॅथीचे जनक सर सॅयुएल हॅनेमन यांच्या जयंतीनिमित्त केंद्र शासनाच्या आयुष मंत्रालयाच्या मार्गदर्शक सूचानुसार, बुलढाणा जिल्हा रुग्णालय येथे 'जागतिक होमिओपॅथी दिवस' मोठ्या उत्साहात साजरा करण्यात आला. 'शाश्वत आरोग्यासाठी होमिओपॅथी' या संकल्पनेवर (Theme) आधारित या कार्यक्रमाचे आयोजन करण्यात आले होते. कार्यक्रमाचे अध्यक्षस्थान जिल्हा शल्य चिकित्सक डॉ. दत्तात्रय बिराजदार यांनी तर जिल्हा आरोग्य अधिकारी डॉ. अमोल राम गिरे हे प्रमुख अतिथी म्हणून उपस्थित होते. आपल्या अध्यक्षीय भाषणात डॉ. दत्तात्रय

बिराजदार म्हणाले की, केंद्रीय आयुष तथा आरोग्य व कुटुंब कल्याण राज्यमंत्री प्रतापरावजी जाधव यांच्या खंबीर नेतृत्वात जिल्हात आयुष मंत्रालयामार्फत सामान्य नागरिकांसाठी अनेकविध आरोग्य सुविधा उपलब्ध करून दिल्या जात आहेत. होमिओपॅथीसह आयुष्याच्या इतर सर्व चिकित्सा पद्धतींचा लाभ तळागाळातील जनतेपर्यंत पोहोचवण्याचे काम सध्या युद्धपातळीवर सुरू आहे. कार्यक्रमात डॉ. स्वाती धारस्कर यांनी होमिओपॅथी चिकित्सा पद्धतीचे मानवी आरोग्यावरील सकारात्मक परिणाम आणि या उपचार पद्धतीचे महत्त्व यावर सखोल मार्गदर्शन केले. या कार्यक्रमाला जिल्हा आयुष अधिकारी डॉ. प्रशांत तांगडे, अतिरिक्त जिल्हा शल्य

चिकित्सक डॉ. भागवत भुसारी, निवासी वैद्यकीय अधिकारी डॉ. प्रवीण घोंगटे, अधिसेविका श्रीमती कुलकर्णी, आयुष सल्लागार डॉ. मोहम्मद शफाअत, वैद्यकीय अधिकारी डॉ. सय्यद अरषद, डॉ. शीतल ठाकरे, डॉ. कमर खान, औषध निर्माण अधिकारी रेखा भुसारी शिंदे यांच्यासह जिल्हा रुग्णालयातील अधिकारी, कर्मचारी व नागरिक मोठ्या संख्येने उपस्थित होते. कार्यक्रमाचे प्रास्ताविक डॉ. प्रशांत तांगडे यांनी केले, तर सूत्रसंचालन डॉ. पंकज राटोड यांनी केले. उपस्थितांचे आभार वैभव उबरहंडे यांनी मानले. कार्यक्रमाच्या यशस्वीतेसाठी शांता अंबोरे, सौरभ कुलकर्णी व इतर कर्मचाऱ्यांनी परिश्रम घेतले.

माझे गाव आरोग्य संपन्न गाव अभियानांतर्गत जिल्हास्तरीय कार्यशाळा उत्साहात संपन्न

मातृतीर्थ टाइम्स | प्रतिनिधी
बुलढाणा दि.10 : "माझे गाव आरोग्य संपन्न गाव" अभियानांतर्गत जिल्हास्तरीय कार्यशाळा व आढावा सभा येथील वैद्यकीय महाविद्यालयात जिल्हा आरोग्य अधिकारी डॉ. अमोल गीते यांच्या अध्यक्षतेखाली उत्साहात पार पडली. बैठकीत जिल्हात राबविण्यात येणाऱ्या विविध आरोग्य योजनांचा सविस्तर आढावा घेण्यात आला. प्राथमिक आरोग्य सेवा अधिक सक्षम करणे, नागरिकांमध्ये आरोग्याबाबत जनजागृती वाढविणे तसेच प्रतिबंधात्मक उपाययोजनांची प्रभावी अंमलबजावणी करण्यावर विशेष भर देण्यात आला. जिल्हा माता-बाल संगोपन अधिकारी डॉ. मिलिंद जाधव यांनी आरसीएच कार्यक्रमांतर्गत एचपीव्ही (HPV) लसीकरणाला तालुकानिहाय आढावा घेत उद्दिष्टपूर्तीसाठी महत्त्वपूर्ण सूचना दिल्या. तर जिल्हा क्षयरोग अधिकारी डॉ. वर्षा गुठ्टे यांनी राष्ट्रीय क्षयरोग दुरीकरण

कार्यक्रमाचा आढावा घेत संबंधित कामकाजाबाबत मार्गदर्शन केले. यावेळी अतिरिक्त जिल्हा आरोग्य अधिकारी रणजीत मंडाले यांनी विविध आरोग्य कार्यक्रम व जनजागृती उपक्रम प्रभावीपणे राबविण्याचे निर्देश दिले. ग्रामीण भागात सोशल मीडिया, स्थानिक माध्यमे, वृत्तपत्रे आणि यशोगाथांचा प्रभावी वापर करण्यावर विशेष भर देण्यात आला. तसेच कमी प्रगती असलेल्या कार्यक्रमांमध्ये सुधारणा करण्याच्या सूचना देण्यात आल्या. डब्ल्यूएचओचे डॉ. सम्यक खौर यांनी राष्ट्रीय क्षयरोग दुरीकरण कार्यक्रमांतर्गत मार्गदर्शन केले. बैठकीत तालुका आरोग्य अधिकाऱ्यांनी अभियानाशी संबंधित कामकाजाबाबत सादरीकरण केले. या प्रसंगी सर्व तालुका आरोग्य अधिकारी, प्राथमिक आरोग्य केंद्रांचे वैद्यकीय अधिकारी, जिल्हा हिवताप अधिकारी शिवराज चौहान, जिल्हा विस्तार व माध्यम अधिकारी धुतडमल, अनिल लोखंडे व सुनील लोखंडे उपस्थित होते.

बौद्ध धम्मात भेदभाव नसून, समानतेची वागणूक, आणि माणुसकी जपणारा महान धम्म आहे : प्रभात खिल्लारे.

मातृतीर्थ टाइम्स | प्रतिनिधी
चलो बुद्ध की ओर...! अभियान अंतर्गत..... नई उम्मीद नई दिशा.... गांव चलो घर घर चलो....!

दियस बु : डॉ बाबासाहेब आंबेडकर यांनी बौद्ध धम्माची दीक्षा यासाठी दिली की बौद्ध धम्म हा गरीबांसाठी तितकाच महत्त्वाचा आहे व श्रीमंतासाठी सुद्धा या धम्मात कुठलाच भेदभाव नाही...माणुसकी आणि समानतेची वागणूक या धम्मात आहे...दानाची प्रवृत्ती या धम्मात आहे...जगात महान धम्म आहे...पण आपण जो पर्यंत आचरणात आणणार नाही.

तोपर्यंत इतर समाजाला त्यांचे महत्त्व कळणार नाही.. त्यासाठी रुढी, परंपरा अंधश्रद्धा, यांना दुर ठेवून चांगले संस्कार घडवून आणण्याचा कार्यक्रम हे अभियान करणार आहे... समाजात प्रभावनात्मक जागृती करून समाजाला तयार करण्याचे काम हे अभियान करत आहे.... बुद्ध विचारांवर श्रद्धा निर्माण करण्याचे काम हे अभियान करणार आहे.... त्यासाठी गांव चलो घर घर चलो हे वास्तव्यात दियस येथे मार्गदर्शन करताना प्रभात खिल्लारे यांनी सांगितले यावेळी प्रमुख उपस्थिती म्हणून संघपाल सरकटे उपस्थित



होते...दियसचे माजी उपसंपर्क अमोल भाऊ अंबोरे, कुंडलिक अंबोरे, साहेबराव मघाडे, दशरथ साळवे, यशवंत गवई, अनंता साळवे, विशाल साळवे, योगेश गवई, समाधान अंबोरे, सुरेश अंबोरे,, आनंद अंबोरे, पुंडलिक अंबोरे, संतोष अंबोरे, नारायण अंबोरे, आत्माराम अंबोरे, जगन गवई, सातीकराम साळवे, कडुबा

साळवे, साहेबराव मघाडे, नाथा मघाडे, महादू मघाडे, प्रल्हाद अंबोरे, अमोल अंबोरे, सचिन साळवे, विलास साळवे, लताबाई अंबोरे, अश्विनी साळवे, सुनिता अंबोरे, गिताबाई अंबोरे, आम्रपाली गवई तसेच बऱ्याच स्त्री पुरुष यांनी या अभियानात भाग घेऊन जनजागृती करण्याचा संकल्प केला.....!

ख्राजगी नोकरी इच्छुकांसाठी सुवर्णसंधी ; बुलढाण्यात १३ एप्रिलला प्लेसमेंट ड्राइव्ह

मातृतीर्थ टाइम्स | प्रतिनिधी
बुलढाणा , दि.10 : बुलढाणा जिल्हातील सुशिक्षित बेरोजगार उमेदवारांसाठी नोकरीची संधी उपलब्ध झाली असून, जिल्हा कौशल्य विकास, रोजगार व उद्योजकता मार्गदर्शन केंद्र तथा मॉडेल करिअर सेंटर, बुलढाणा आणि मूलभूत प्रशिक्षण तथा अनुषंगिक सूचना केंद्र (BTRI), खामगाव यांच्या संयुक्त विद्यमाने 'पंडित दीनदयाल उपाध्याय प्लेसमेंट ड्राइव्ह'चे आयोजन करण्यात आले आहे. ही प्लेसमेंट ड्राइव्ह सोमवार, दि. 13 एप्रिल 2026 रोजी सकाळी 10 वाजता शासकीय औद्योगिक प्रशिक्षण संस्था (ITI), नांदुरा, जि. बुलढाणा

येथे आयोजित करण्यात आली आहे. या मेळाव्यात चिरायु पॉवर (खामगाव), क्रेडिट अॅक्सीस ग्रामीण (नांदुरा) आणि क्रीज कॉर्प (पुणे) यांसारख्या नामांकित कंपन्या सहभागी होणार असून विविध रिक्त पदांसाठी भरती प्रक्रिया राबविण्यात येणार आहे. या उपक्रमाद्वारे उमेदवारांच्या थेट मुलाखती घेऊन प्राथमिक निवड करण्यात येणार आहे. तसेच निवड झालेल्या उमेदवारांना नामांकित कंपन्यांमध्ये प्रत्यक्ष प्रशिक्षणाची संधी देखील उपलब्ध होणार आहे. दहावी, बारावी, आयटीआय तसेच पदवीधर पुरुष व महिला उमेदवारांनी या मेळाव्यात सहभागी व्हावे,

असे आवाहन करण्यात आले आहे. पात्र उमेदवारांना त्यांच्या शैक्षणिक पात्रतेनुसार एकापेक्षा अधिक पदांसाठी मुलाखत देण्याची संधी मिळणार आहे. उमेदवारांनी आवश्यक कागदपत्रांसह दि. 13 एप्रिल रोजी सकाळी 10 वाजता प्रत्यक्ष उपस्थित राहून नोंदणी करावी व संबंधित कंपनी प्रतिनिधींसमवेत मुलाखत द्यावी, असे आवाहन सहायक आयुक्त ग. प्र. बिटोडे यांनी केले आहे. अधिक माहितीसाठी जिल्हा कौशल्य विकास, रोजगार व उद्योजकता मार्गदर्शन केंद्र, बुलढाणा येथील दूरध्वनी क्रमांक 07262-242642 वर संपर्क साधावा.

डिजिटल जनगणना २०२७ च्या तयारीला वेग; जिल्हास्तरीय क्षेत्रीय प्रशिक्षण संपन्न जनगणनेचे कार्य अचूकपणे पूर्ण करा- डॉ. प्रवीणकुमार देवरे

मातृतीर्थ टाइम्स | प्रतिनिधी
बुलढाणा दि. 9 : जनगणना 2027 च्या पार्श्वभूमीवर जिल्हात प्रशासकीय तयारीने वेग घेतला आहे. यावेळची जनगणना पूर्णपणे कागदविरहित आणि डिजिटल पद्धतीने पार पडणार असून, ही माहिती भविष्यातील भारताची अर्थव्यवस्था बळकट करण्यात महत्त्वाची भूमिका बजावेल. त्यामुळे नियुक्त अधिकारी व कर्मचाऱ्यांनी प्रशिक्षणाद्वारे तांत्रिक बाबी सखोल समजून घेऊन जनगणनेचे कार्य अचूकपणे पूर्ण करावे, असे निर्देश जिल्हाधिकारी तथा प्रधान जनगणना अधिकारी डॉ. प्रवीणकुमार देवरे यांनी दिले. जिल्हा नियोजन सभागृह आणि जिजाऊ सभागृह येथे जिल्हास्तरीय

क्षेत्रीय प्रशिक्षकांचे प्रशिक्षण दोन बॅचेमध्ये आयोजित करण्यात आले आहे. या प्रशिक्षणाचा समारोप 8 एप्रिल रोजी डॉ. प्रवीणकुमार देवरे यांच्या उपस्थितीत झाला, यावेळी त्यांनी उपस्थितांना मार्गदर्शन केले. मुख्य कार्यकारी अधिकारी गुलाबराव खरात यांनीही प्रशिक्षणास उपस्थित राहून मार्गदर्शन केले. जनगणनेचे काम करताना कोणतीही त्रुटी राह नये आणि प्रक्रियेत पारदर्शकता राखली जावी, यावर त्यांनी विशेष भर दिला. कर्मचाऱ्यांनी डिजिटल साधनांचा प्रभावी वापर करावा, डेटा संकलनाची पद्धत नीट समजून घ्यावी आणि फिल्डवर काम करताना येणाऱ्या अडचणींवर तात्काळ उपाययोजना कराव्यात, असे आवाहन त्यांनी केले.

या मोहिमेअंतर्गत 81 फिल्ड ट्रेनर्सना चार मास्टर ट्रेनर्समार्फत प्रशिक्षण देण्यात आले. प्रशिक्षणादरम्यान प्रत्यक्ष कामाचा अनुभव येण्यासाठी ग्रामीण भागातील येळगाव ता. जि. बुलढाणा व शहरी भागातील बुलढाणा येथील राम नगर या भागात काही घरांना भेटी देऊन प्रत्यक्ष जनगणनेची प्रात्यक्षिके करून दाखवण्यात आली. यावेळी जनगणना संचालनालयाचे पवन घोडे व मयूर पवार (सांख्यिकी अन्वेषक ग्रेड II), मास्टर ट्रेनर संजय खडसे उपविभागीय अधिकारी, सिंदखेड राजा आणि डॉ. रामेश्वर पुरी उपविभागीय अधिकारी, खामगाव यांच्यासह सर्व क्षेत्रीय प्रशिक्षणार्थी उपस्थित होते.

